

بِسْمِ اللّٰهِ الرَّحْمٰنِ الرَّحِيْمِ

فکر و نظر

مسلم اُمّہ کی المناک صورتحال اور قرآنی تعلیمات

خطبہ حج ۱۴۲۷ھ / ۲۰۰۷ء (یوم عرفہ) کا اردو ترجمہ

امتِ مسلمہ اس وقت اندوہنا ک صورتحال سے دوچار ہے۔ اسے داخلی طور پر کئی کمزوریوں اور کوتاہیوں کا سامنا ہے تو بیرونی طور پر وہ کئی سازشوں اور عسکری جاریتیوں کا شکار ہے۔ ایسی پریشان کن صورتحال میں مسلم اُمّہ کے عظیم الشان اجتماع 'حج بیت اللہ' اور روحانی مرکز 'مکہ معلّمه' سے ان مسائل کی کیا تشخیص کی جاتی اور ان کے حل کے لئے کیا لائحہ عمل پیش کیا جاتا ہے؟ خطبہ حج کے زیر نظر ترجمہ سے یہی نشاندہی مقصود ہے۔

زیر نظر خطبہ حج اسلام کی جامعیت کا مظہر ہے جس کے آغاز میں اساسی عقائد و احکام کے علاوہ فرد و معاشرہ کی اصلاح کو کتاب ہدایت 'قرآن کریم' سے پیش کیا گیا ہے۔ اسلام فرد کی اصلاح پر زور دیتا ہے اور اسے اسلامی ہدایات پر عمل پیرا ہونے کا حکم دیتا ہے جس سے آخر کار ایک صالح معاشرہ وجود میں آتا ہے۔ اسلام کیا ہے اور مسلمانوں سے اس کے تقاضے کیا ہیں؟ زیر نظر خطبہ میں درج قرآنی ہدایات سے اپنی زندگیوں کا جائزہ لے کر ہم بخوبی جان سکتے ہیں کہ ہماری پستی اور درمانیگی کی وجہات اس کے سوا اور کچھ نہیں کہ ہم اسلامی تعلیمات پر نہ صرف عمل ترک کر چکے بلکہ اسے پس پشت ڈال کر ماڈیٹ اور آزاد روی کے غلام بن چکے ہیں۔

اس خطبہ میں حالات حاضرہ کی ایک اجمالی منظر کشی کے بعد مسلم اُمّہ کے مختلف ذمہ دار عناصر سے اپنا کردار صحیح بنیادوں پر ادا کرنے کی درد بھری گذارش کی گئی ہے۔ ان عناصر کے کردار کا اس مفاصیلہ دعوت سے موازنہ کر کے ہمیں یہ علم ہو سکتا ہے کہ یہ لوگ اپنی ذمہ داریاں کہاں تک اسلام کے مطابق ادا کر رہے ہیں۔ اس خطبہ میں مرکز غلافت کے احیاء، نظام تعلیم کی اصلاح، میڈیا کو راست روی اور مسلم حکمرانوں کو اپنی ذمہ داریاں یاد دلائی گئی ہیں۔ مسلم ممالک بالخصوص پاکستان، ترکی، یونس، مرکاش اور غلطیہ مصر میں ان دونوں جس روشن خیال اسلام کا صور پھونکا جا رہا ہے اور اس کے لئے نظام تعلیم میں تبدیلی اور میڈیا پر لگاتار جن ٹکری اخراجات کو رواج دیا جا رہا ہے، مسلمانوں کے اس عظیم اجتماع کا ان اقدامات کے بارے میں تبصرہ بھی خصوصیت سے لا اقت توجہ ہے۔ خطبہ کے آخر میں موت، قبر، آخرت اور یوم محشر کا تذکرہ کر کے تمام مسلمانوں کو اللہ کا تقوی اختیار کرنے کی تلقین کی گئی ہے۔ آج کی اس پریشان کن صورتحال میں بھی اگر مسلم اُمّہ انفرادی اور اجتماعی طور پر اپنی دینی اساس کی طرف نہیں لوئی تو پھر کیونکر کسی اصلاح احوال کی امید کی جاسکتی ہے۔ (حسن مدینی)

تمام تعریف اللہ تبارک و تعالیٰ کو سزاوار ہے، ہم اس کی حمد و شکر تے ہیں اور اس کی مدد اور مغفرت کے طلبگار ہیں۔ ہم اپنے نفسوں اور برے اعمال کے شر سے اس کی پناہ میں آتے ہیں۔ جس کو وہ راہ یاب کر دے اسے کوئی گمراہ نہیں کر سکتا اور جسے وہ گمراہ کر دے اسے کوئی ہدایت دینے والا نہیں۔ اور میں گواہی دیتا ہوں کہ اللہ کے علاوہ کوئی معبد و بحق نہیں، وہ یکتا ہے، اس کا کوئی شریک نہیں اور میں گواہی دیتا ہوں کہ محمد ﷺ اللہ کے بندے اور اس کے رسول ہیں۔ اما بعد!

لوگو! اللہ سے ڈرجاؤ جیسا کہ اس سے ڈرنے کا حق ہے اور اس کے انعام و اکرام پر شکر بجالا و کہ اُس نے ہمیں لوگوں میں سے بہترین امت بنایا، ہمیں شک و شبہ سے مبرادین مرحمت فرمایا، ہماری طرف سب رسولوں سے افضل رسول بھیجا، ہمارے لئے کتب سماویہ میں سے سب سے بہتر کتاب نازل فرمائی جو محکم اور واضح دلائل پرمنی ہے۔ جس میں وعد و عید، شرک سے بچنے اور توحید کو اپنانے کا حکم موجود ہے۔

مسلمانو! یہ کتاب تمہارے نبی ﷺ کا مجزہ ہے، آپ کا ارشاد گرامی ہے:

«مَا مِنَ الْأَنْبِيَاءَ نَبِيٌّ إِلَّا أُعْطِيَ مِنَ الْآيَاتِ مَا مِثْلُهُ آمِنٌ عَلَيْهِ الْبَشَرُ وَإِنَّمَا كَانَ الَّذِي أُوتِيَهُ وَحْيًا أَوْ حَمَّةً اللَّهُ إِلَيْيَ فَأَرْجُو أَنْ أَكُونَ أَكْثَرَهُمْ تَابِعًا يَوْمَ الْقِيَامَةِ» (صحیح بخاری: ۲۹۸۱)

”کوئی ایسا نبی نہیں گزر جس کو کوئی نہ کوئی مججزہ نہ ملا ہو جسے دیکھ کر لوگ ایمان لائے اور مجھے اللہ نے جو مججزہ عطا فرمایا وہ وحی ہے جسے میری طرف بھیجا گیا اور مجھے امید ہے کہ قیامت کے دن (میں انبیا میں) میرے پیروکاروں کی تعداد زیادہ ہوگی۔“

اس کتاب میں تمام پیش آمده مسائل کا حل بیان کر دیا گیا ہے۔ قرآن نے ہمیں حج کے بارے میں رہنمائی فرمائی تاکہ ہم اس نفع بخش فریضہ کو بجا لائیں، جیسا کہ فرمان اللہ ہے:

﴿لَيَسْتَهِدُوا مَنَافِعَ لَهُمْ﴾ (آل ۲۸: ۲۸) ”تاکہ وہ اپنے لئے دینی و دنیاوی فوائد حاصل کریں۔“ اور قرآن نے ہماری رہنمائی کی کہ ہم شریعت کے اصولوں کے مطابق دعوت دین، امر بالمعروف اور نهي عن المكروه کا فریضہ انجام دیں۔ فرمایا:

☆ خطبہ حج: شیخ عبدالعزیز بن عبد اللہ آل شیخ، مفتی اعظم سعودی عرب ترجمہ: کامران طاہر، ادارہ محدث

﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَاوْنَ عَنِ الْمُنْكَرِ﴾ (آل عمران: ۱۰۳) ”اور تم میں سے ایک گروہ ایسا ہو جو بھلائی کی طرف بلائے، اچھے کاموں کا حکم دے اور برے کاموں سے روکے۔“

قرآن کے ذکر کردہ چند حلال و حرام امور

* قرآن نے ہمیں مطلع کیا ہے کہ تمہارے معاملات میں اصل حلت ہے اور صرف وہ چیزیں حرام ہیں جن کی ممانعت کی دلیل آچکی اور اس نے ہمیں طیبات سے استفادہ کا حکم دیا:

﴿هُوَ الَّذِي خَلَقَ لِكُمْ مَا فِي الْأَرْضِ جَوِيعًا﴾ (ابقرۃ: ۲۹)

”اس نے تمہارے لئے ان تمام چیزوں کو پیدا کیا جو زمین میں ہیں۔“

﴿يَا يَاهَا النَّاسُ كُلُوا مِمَّا فِي الْأَرْضِ حَلَالًا طَيِّبًا﴾ (ابقرۃ: ۱۶۸)

”اے لوگو! زمین میں جتنی حلال و پاکیزہ چیزیں ہیں، انہیں کھاؤ۔“

* اس نے نہ صرف ہمارے لئے خرید و فروخت کو مباح قرار دیا بلکہ اسلامی اصولوں پر منی تجارت کو جہاد کے متصل ذکر کیا ہے۔ فرمایا:

﴿وَآخَرُونَ يَضْرِبُونَ فِي الْأَرْضِ يَتَغَوَّنُونَ مِنْ فَضْلِ اللَّهِ

وَآخَرُونَ يُقَاتِلُونَ فِي سَبِيلِ اللَّهِ﴾ (المزمول: ۲۰)

”اور کچھ دوسرے لوگ زمین میں سفر کریں گے، اللہ کی روزی تلاش کریں گے اور بعض دوسرے اللہ کی راہ میں قتال کریں گے۔“

* قرآن کریم نے جائز بیع میں منافع کے حصول کو حلال جبکہ سود کو حرام ٹھہرا�ا، کیونکہ وہ ظلم وزیادتی پر منی ہے۔ فرمایا: ﴿وَأَحَلَّ اللَّهُ الْبَيْعَ وَحَرَمَ الرِّبُوًا﴾ (ابقرۃ: ۲۵)

”اور اللہ نے خرید و فروخت کو حلال کیا ہے اور سود کو حرام قرار دیا ہے۔“

* اس نے ہمیں انسانیں ان کے مستحقین کے سپرد کرنے کا حکم دیا، فرمایا:

﴿إِنَّ اللَّهَ يَأْمُرُكُمْ أَنْ تُؤْدُوا الْأَمَانَاتِ إِلَى أَهْلِهَا﴾ (النساء: ۵۸)

”اللہ تمہیں حکم دیتا ہے کہ انسانیں ان کے اصل حق داروں کو ادا کرو۔“

* اس نے لاڑی اور جو ایسے فتح کاموں کو ہمارے لئے حرام ٹھہرا�ا ہے، فرمایا:

﴿يَا يَاهَا الَّذِينَ آمَنُوا إِنَّمَا الْخَيْرُ وَالْبَيْسِرُ وَالْأَنْصَابُ وَالْأَذَلَامُ

رُجْسٌ مِّنْ عَمَلِ الشَّيْطَانِ فَاجْتَنَبُوهُ لَعَلَّكُمْ تُفْلِحُونَ ﴿٩٠﴾ (المائدۃ: ۹۰)
 ”اے اہل ایمان! بے شک شراب، جوا اور وہ پھر جن پر بتوں کے نام سے جانور ذبح کئے
 جاتے ہیں اور فال نکالنے کے تیر، سب ناپاک ہیں، ان سے پر ہیز کرو، تاکہ تم فلاح پاؤ۔“
 * اور رشوت کو حرام قرار دیا کہ وہ حرام کی کمائی ہے۔ قرآن کریم میں یہودیوں کے اس
 فعلِ شنبع کی نمدت کرتے ہوئے اللہ نے فرمایا:

﴿سَمَعَوْنَ لِلْكَذِبِ أَكْلُونَ لِلسُّحْرِ﴾ (المائدۃ: ۲۲)

”یوگ جھوٹ بولنے کیلئے دوسرے کی باتوں پر کان لگاتے ہیں اور بڑے حرام خور ہیں۔“
 اس نے ظلم و زیادتی اور دھوکہ دہی سے کسی کامال ہتھیانے اور ناجائز ذرائع سے دولت
 کمانے سے روک دیا، فرمایا:

﴿وَمَا كَانَ لِنَبِيٍّ أَنْ يَغْلُّ وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ﴾

”اور یہ ناممکن ہے کہ کوئی نبی خیانت کرے۔ جو کوئی بھی خیانت کا مرتكب ہوگا، قیامت کے
 دن خیانت کی ہوئی چیز کے ساتھ اسے لایا جائے گا۔“ (آل عمران: ۱۶۱)

* قرآن نے ہمیں اسراف و تبذیر اور غلط کاموں پر خرچ نہ کرنے کی تلقین فرمائی ہے:

﴿وَكُلُوا وَاشْرِبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ﴾ (الاعراف: ۳۱)

”کھاؤ پیو اور حد سے تجاوز نہ کرو، بے شک اللہ حد سے تجاوز کرنے والوں کو پسند نہیں کرتا۔“

﴿وَلَا تُبَدِّلُ تَبَدِّلَرِإِنَّ الْمُبَدِّلِينَ كَانُوا إِخْوَانَ

الشَّيَاطِينِ وَكَانَ الشَّيْطَانُ لِرَبِّهِ كَفُورًا﴾ (الاسراء: ۲۷، ۲۸)

”اور آپ فضول خرچی نہ کیجئے، بے شک فضول خرچ لوگ شیطان کے بھائی ہیں اور شیطان
 اپنے رب کا ناشکرا ہے۔“

* قرآن نے قدیم سے جاری رہن کے نظام کو برقرار رکھا البتہ لین دین کے معاملات
 میں ایسا الہامی چارٹر دیا کہ انسانی عقلیں کبھی اس کی مثال پیش نہیں کر سکتیں۔

خاندانی نظام کا استحکام اور امت مسلمہ میں اجتماعیت کو فروغ

اسلام چاہتا ہے کہ مسلمانوں کا خاندانی نظام مستحکم ہو جس کے لئے قرآن میں جا بجا ایسے
 احکامات وارد ہوئے ہیں جن کو اپنانے سے ہم خاندانی نظام کو تباہ ہونے سے بچ سکتے ہیں۔

* خاندانی نظام کی عمارت کو قائم کرنے اور اسے انتشار سے سے بچانے کے لئے قرآن نے ہمیں کچھ بنیادی اقدامات کی ترغیب دی ہے، جن میں سے اہم ترین نکاح شرعی ہے:

﴿وَانْكِحُوا الْأَيَامِيْنَ كُمْ وَالصَّالِحِيْنَ مِنْ عِبَادِكُمْ فَإِمَانِكُمْ﴾ (النور: ۳۲)

”اور تم میں سے جو مرد و عورتیں بغیر بیوی و شوہر کے ہیں، ان کی شادی کرو اور اپنے نیک غلاموں اور لوگوں کی بھی شادی کر دو۔“ اور فرمایا:

﴿فَانْكِحُوا مَا طَابَ لَكُمْ مِنَ النِّسَاءِ مَثْنَى وَثُلَاثَ وَرُبْعَ﴾ (النساء: ۳)

”پس تم دو دو، تین تین اور چار چار عورتوں سے شادی کرو جنہیں تم اپنے لئے پسند کرتے ہو۔“

* اور اسلام نے خاندانی نظام میں رخنه اندازی کے تمام راستوں کو بند کر دیا ہے جن میں اہم ترین امر زنا کاری کی حرمت ہے۔ اللہ فرماتے ہیں:

﴿وَلَا تَقْرِبُوا الزِّنَى إِنَّهُ كَانَ فَاجِشَةً وَسَاءَ سَيِّلًا﴾ (الاسراء: ۳۲)

”اور زنا کے قریب بھی مت پھکلو، بلاشبہ وہ بڑی بے شری کا کام اور براراستہ ہے۔“

* خاندانی نظام کے استحکام کے لئے اللہ نے مرد کو عورت پر قوام (نگہبان) بنایا جس کی وجہ کی صنف کی ذاتی برتری نہیں بلکہ اس کی وجہ یہ ہے کہ اللہ نے اپنی مخلوق پر سے بعض کو بعض پر یک گونہ فضیلت عطا فرمائی ہے اور یہ بھی کہ مرد عورتوں کی کفالت کے ذمہ دار ہوتے ہیں۔ چنانچہ اللہ تعالیٰ فرماتے ہیں:

﴿الرِّجَالُ قَوَّامُونَ عَلَى النِّسَاءِ بِمَا فَضَّلَ اللّٰهُ بَعْضَهُمْ

عَلَى بَعْضٍ وَبِمَا أَنْفَقُوا مِنْ أَمْوَالِهِمْ﴾ (النساء: ۳۲)

”مرد عورتوں پر حاکم ہیں، اس بنا پر کہ جو اللہ نے ان میں سے بعض کو بعض پر برتری دی ہے اور اس لئے بھی کہ مردوں نے اپنا مال خرچ کیا ہے۔“

* اسی مقصد کے لئے اللہ نے نکاح کا باقاعدہ نظام دیا اور طلاق کے احکام کو پیمان فرما دیا، ارشاد ہے:

﴿الطَّلاقُ مَرَّتَانٌ﴾ (البقرة: ۲۲۹) ”طلاق (رجحی) دوبار ہے۔“

☞ نیز مسلمانوں کے درمیان اجتماعی روابط کے لئے قرآن مجید ہمیں ایسے راستے اختیار کرنے کی دعوت دیتا ہے جن سے اجتماعی تعلقات میں استحکام پیدا ہو اور یہ رہنمائی مندرجہ

ذیل احکامات کی شکل میں ہے:

● اللہ نے ہمیں والدین سے حسن سلوک کا حکم دیا، فرمایا:

﴿وَاعْبُدُوا اللّٰهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا﴾ (النساء: ۳۶)
”اللہ کی عبادت کرو، اس کے ساتھ کسی کو شریک نہ ٹھہراؤ اور والدین کے ساتھ اچھا سلوک کرو۔“

نیز ان کی اطاعت کا حکم بھی دیا لیکن ساتھ یہ ہدایت بھی کر دی کہ اگر وہ اللہ کے احکام سے روگردانی کا حکم دیں تو ان کی اطاعت نہ کرو، فرمایا:

﴿وَإِنْ جَاهَدَاكَ عَلٰى أَنْ تُشْرِكَ بِيْ مَا لَيْسَ لَكَ بِهِ عِلْمٌ﴾

﴿فَلَا تُطِعُهُمَا وَصَاحِبُهُمَا فِي الدُّنْيَا مَعْرُوفٌ﴾ (لقمان: ۱۵)

”اگر وہ تجھ پر دباؤ ڈالیں کہ میرے ساتھ کسی کو شریک کرو جس کا تجھے علم نہ ہو تو ان کی بات نہ مانتا، البتہ دنیا میں ان کے ساتھ نیک برداشت کرتا رہ۔“

● مسلمانوں کے درمیان اجتماعیت کے فروع کے لئے اللہ نے ہمیں ہمسایوں سے حسن معاملہ کا حکم دیا، ارشاد ہے:

﴿وَالْجَارِ ذِي الْقُرْبَى﴾ (النساء: ۳۶) ”اور قربت دار ہمسایہ سے (حسن سلوک کرتا رہ)“

● عزیز واقارب سے حسن سلوک اور صلح رحی کا حکم دیا، فرمایا:

﴿وَاتَّقُوا اللّٰهَ الَّذِي تَسَاءَلُونَ بِهِ وَالآرَحَامَ﴾ (النساء: ۱)

”اس خدا سے ڈرو جس کا واسطہ دے کر تم ایک دوسرے سے اپنے حق مانگتے ہو، اور رشته و قربات کے تعلقات کو بگاڑنے سے پرہیز کرو۔“

● اور مسلمانوں کو حکم دیا کہ وہ آپس میں تعاون و خیر خواہی کا دامن ہاتھ سے نہ چھوڑیں:

﴿وَالْمُؤْمِنُونَ وَالْمُؤْمِنَاتُ بَعْضُهُمُ أُولَئِيَاءَ بَعْضٍ﴾ (آل عمران: ۱۷)

”مؤمن من مرد اور مؤمن عورتیں یہ سب ایک دوسرے کے دوست ہیں۔“ مزید فرمایا:

﴿وَتَعَاوَنُوا عَلٰى الْبِرِّ وَالتَّقْوٰى وَلَا تَعَاوَنُوا عَلٰى الْإِثْمِ وَالْعُدُوَانِ

﴿وَاتَّقُوا اللّٰهَ إِنَّ اللّٰهَ شَدِيدُ الْعِقَابِ﴾ (المائدۃ: ۲)

”نیکی اور پرہیز گاری میں ایک دوسرے کی امداد کرتے رہو اور گناہ اور ظلم و زیادتی میں ایک

دوسرے کا تعاوون نہ کرو۔“

اسی طرح قرآن کریم عوام اور حکام کو اُمورِ خیر میں باہمی تعاوون کی تلقین کرتا ہے اور عوام کو اپنے حکام کی اطاعت کا بھی حکم دیتا ہے:

﴿يَا يٰهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولُو الْأَمْرِ مِنْكُمْ﴾

”اے ایمان والو! اللہ اور اس کے رسول کی اطاعت کرو اور ان لوگوں کی جو تم میں صاحب امر ہوں۔“ (النساء: ۵۹)

* دوسری طرف حاکم کو اس امر کا پابند کرتا ہے کہ وہ عدل سے فصلہ کرے، فرمایا:

﴿وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ﴾ (النساء: ۵۸)

”جب تم لوگوں کے درمیان فیصلہ کرو تو عدل کے ساتھ کرو۔“

* اور ہمیں حکم ہے کہ ہم اپنے اہم معاملات کے جھگڑے اپنے ذمہ دار ان کی طرف لوٹائیں:

﴿وَإِذَا جَاءَهُمْ أَمْرٌ مِّنَ الْآمِنِ أَوِ الْخُوفِ أَذَاعُوا بِهِ وَوَرُدُودُهُ إِلَى الرَّسُولِ وَإِلَى أُولَئِكَ الْأَمْرِ مِنْهُمْ لَعِلَّهُمْ لَعِلَّهُمْ يَسْتَبَطُونَهُ مِنْهُمْ﴾ (النساء: ۸۳)

”یہ لوگ جب کوئی اطمینان بخش یا خوفناک خبر سن پاتے ہیں تو اسے لے کر پھیلا دیتے ہیں، حالانکہ اگر یہ اسے رسول ﷺ اور مسلمانوں کے ذمہ دار اصحاب تک پہنچائیں تو وہ ایسے لوگوں کے علم میں آجائے جو اس سے صحیح تیجہ اخذ کر سکیں۔“

نظام قضائی

قرآن نے عدل و انصاف کے متعلق انسانیت کو نہایت شاندار اصول عطا کئے ہیں۔

* عدل اور احسان کو نظام قضائی بنیاد ٹھہرایا۔ فرمانِ الٰہی ہے:

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ﴾ (آل عمران: ۹)

”اللہ تعالیٰ عدل اور احسان کا حکم دیتا ہے۔“

* اور حکم دیا کہ حقوق کا اندر ارج گواہوں کی موجودگی میں کیا جائے:

﴿وَأَشْهِدُوا شَهِيدَيْنِ مِنْ رِّجَالِكُمْ﴾ (ابقر: ۲۸۲)

”معاملات لکھتے وقت) اپنے مردوں میں سے دو کی اس پر گواہی کرالو۔“

* اور گواہی کو ہرگز نہ چھپایا جائے:

﴿وَلَا تَكْتُمُوا الشَّهَادَةَ﴾ (ابقرة: ۲۸۳) ”شہادت کو ہرگز نہ چھپاؤ۔“

* نیز جھوٹی گواہی دینے کو حرام قرار دیا اور مسلمانوں کی یہ علامت بتلائی کرے

﴿وَالَّذِينَ لَا يَشَهِّدُونَ الزُّورَ﴾ (الفرقان: ۲۷) ”اور یہ لوگ جھوٹی گواہی نہیں دیتے۔“

اور فرمایا: ﴿فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ﴾ (آل ج: ۳۰)

”بتوں کی گندگی سے بچو اور جھوٹی باتوں سے پر ہیز کرو۔“

نظام حدود و قصاص

قرآن نے حدود کے متعلق نظامِ عدل متعارف کرایا اور حکم دیا کہ چوتھائی دینار کی چوری پر ہاتھ کاٹ دیا جائے، حالانکہ یہی ہاتھ جب امانت دار تھا تو اس کی دیت ایک بھاری رقم تھی۔ لیکن جب لوگوں کے مال اس سے محفوظ رہے اور یہ ہاتھ گویا ایک ناسور بن گیا تو پھر اسے کاٹ دینے کا حکم دے دیا: ﴿وَالسَّارِقُ وَالسَّارِقَةُ فَاقْطُعُوا أَيْدِيهِمَا﴾ (المائدہ: ۳۸) ”چوری کرنے والے مرد اور عورت کے ہاتھ کاٹ دیا کرو۔“

* اور غیر شادی شدہ زانی کو حرمت کی خلاف ورزی کی پاداش میں کوڑے لگانے کا حکم دیا:

﴿الْزَانِيَةُ وَالْزَانِيُّ فَاجْلِدُوهُ كُلَّاً وَاجْلِدِ مِنْهُمَا مِائَةً جَلْدَةً﴾ (النور: ۲)

”زن کا رعورت و مرد میں سے ہر ایک کو سو کوڑے لگاؤ۔“

* اور حکم دیا کہ دوسروں پر برائی کا جھوٹا الزام لگا کر ان کی عزتیں اچھا لئے والے کو کوڑے لگائے جائیں، فرمایا:

﴿وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَدُبَّةٍ شُهَدَاءَ فَاجْلِدُوهُمْ

ثَمَانِيَنَ جَلْدَةً﴾ (النور: ۳) ”جو لوگ پاک دامن عورتوں پر زنا کی تہمت لگائیں پھر چار

گواہ نہ پیش کر سکیں تو انہیں اتنی کوڑے لگاؤ۔“

* کسی کو ناحق قتل کرنے والے کو قصاص میں قتل کرنے کا قانون جاری کیا تاکہ معاشرے

میں امن و امان قائم ہو سکے، فرمایا: ﴿وَلَكُمْ فِي الْقِصاصِ حَيَاةٌ﴾ (ابقرة: ۱۷)

”عقل و خدر کرنے والوں تھارے لئے قصاص میں زندگی ہے۔“ اور فرمایا:

﴿وَكَتَبْنَا عَلَيْهِمْ فِيهَا أَنَّ النَّفْسَ بِالنَّفْسِ﴾ (المائدہ: ۲۵)

”ہم نے یہودیوں پر تورات میں یہ بات مقرر کر دی تھی کہ جان کے بد لے جان کا بدلہ ہے۔“

﴿زَمِنٍ مِّنْ فَسَادٍ بِرْ پَا كَرْ نِيَوَالُو، رَاهِنَوَالُو اور معاشرے کے امن و امان تے بالا کر نیوالوں کی جڑ کاٹ دینے کے احکام صادر کئے، تاکہ امت کو بدمانی کے ناسور سے نجات حاصل ہو:

إِنَّا جَزَّا الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقْتَلُوا أَوْ يُصَلَّبُوا أَوْ تَقْطَعَ أَيْدِيهِمْ وَأَرْجُلُهُمْ مِّنْ خَلَافٍ أَوْ يُنْفَوْا مِنَ الْأَرْضِ ذُلِّكَ لَهُمْ حِزْبٌ فِي الدُّنْيَا وَلَهُمْ فِي الْآخِرَةِ عَدَابٌ عَظِيمٌ﴾ (المائدۃ: ۳۳)

”جو لوگ اللہ اور اس کے رسول سے لڑتے ہیں اور زمین میں اس لئے تگ و دوکرتے پھرتے ہیں کہ فساد برپا کریں، ان کی سزا یہ ہے کہ قتل کئے جائیں یا سولی پر چڑھائے جائیں یا ان کے ہاتھ پاؤں مخالف سنتوں سے کاٹ ڈالے جائیں یا وہ جلاوطن کر دیے جائیں یہ ذلت و رسولی تو ان کے لئے دنیا میں ہے اور آخرت میں ان کے لئے اس سے بڑی سزا ہے۔“

اخلاقی اصول

مسلمانو! اسلام نے اخلاقی پہلو کو بھی تشنہ نہیں چھوڑا، بلکہ قرآن حکیم نے ہمیں اخلاقیات کی اصلاح کے لئے بہترین اصول عطا کئے ہیں اور اسے سنوارنے کے لئے نبی آخر الزمان ﷺ کو ہمارے لئے ماذل قرار دیا کیونکہ محمد ﷺ کا اخلاق ہی درحقیقت نمونہ بنانے کے لائق تھا، فرمایا: ﴿وَإِنَّكَ لَعَلَىٰ خُلُقٍ عَظِيمٍ﴾ (القلم: ۲) ”بلاشہ تم اخلاق کے بڑے مرتبے پر فائز ہو۔“

* اس کے لئے قرآن نے ہمیں یہ تعلیم دی کہ ہم صدق کو اپنا کیں اور بچوں کا ساتھ دیں: ﴿يَأَيُّهَا الَّذِينَ آمَنُوا اتَّقُوا اللَّهَ وَكُوْنُوا مَعَ الصَّادِقِينَ﴾ (النور: ۱۹)

”اے ایمان والو! اللہ سے ڈرو اور سچے لوگوں کا ساتھ دو۔“

* قول فعل میں اخلاص سے کام لینے کی تعلیم دی: ﴿فَاعْبُدُ اللَّهَ مُخْلِصًا لَهُ الدِّينَ﴾ ”تم اللہ ہی کی بندگی کرو، دین کو اسی کے لئے خالص کرتے ہوئے۔“ (الزمر: ۲)

* گناہوں سے اعراض کرتے ہوئے سچی توبہ کرنے کا حکم دیا: ﴿وَتُوبُو إِلَى اللَّهِ جَمِيعًا أَيَّهَا الْمُؤْمِنُونَ لَعَلَّكُمْ تُفْلِحُونَ﴾ (النور: ۳۱)

”اے مؤمنو! تم سب مکر اللہ سے توبہ کرو، توقع ہے کہ فلاح پا گے۔“

* اور یہ تعلیم دی کہ اللہ سے بخشش طلب کریں، اسکی یاد کو اپنا معمول بنائیں، نیکی کے کاموں میں مال خرچ کریں، وعدوں کو پورا کریں اور معابدوں کی پاسداری کریں، فرمان الہی

ہے:

﴿وَالَّذِينَ هُمْ لَا مَانَاتِهِمْ وَعَهْدُهُمْ رَاعُونَ﴾ (المعارج: ۳۲)

”جو لوگ اپنی امانتوں کی حفاظت کرتے اور اپنے عہد کا پاس کرتے ہیں۔“

﴿ہر ایک کے ساتھ عدل کا برتاؤ کریں۔ دوستی اور دشمنی کو حمایت یا مخالفت کی کسوٹی نہ بنائیں؛﴾

﴿وَلَا يَجِرِ مَنَّكُمْ شَنَآنُ قَوْمٍ عَلٰى أَلَا تَعْدِلُوا إِلَّا عَدْلٌ هُوَ أَقْرَبُ لِلتَّقْوٰيٰ﴾

”(ایمان والو!) کسی گروہ کی دشمنی تمہیں اتنا مشتعل نہ کر دے کہ انصاف سے پھر جاؤ۔ عدل

کرو، یہی خدا ترسی سے زیادہ مناسب رکھتا ہے۔“ (المائدۃ: ۸)

﴿خوش اخلاقی کو اپنالیا جائے اور جھوٹ کو حرام سمجھا جائے؛﴾

﴿إِنَّمَا يَفْتَرِي الْكَذِبَ الَّذِينَ لَا يُؤْمِنُونَ بِيَآيَاتِ اللّٰهِ﴾ (الخل: ۱۰۵)

”جھوٹ و افتر اتوہی باندھتے ہیں جنہیں اللہ تعالیٰ کی آیتوں پر ایمان نہیں ہوتا۔“

﴿خیانت کو حرام جانا جائے۔ فرمایا:

﴿يَا أَيُّهَا الَّذِينَ آمَنُوا لَا تَخُونُوا اللّٰهَ وَالرَّسُولَ وَتَخُونُوا أَمَانَاتَكُمْ وَأَنْتُمْ تَعْلَمُونَ﴾ (الانفال: ۲۷) ”اے ایمان والو! جانتے بوجھتے اللہ اور اس کے رسول کے ساتھ

خیانت نہ کرو اور اپنی امانتوں میں خیانت کے مرتكب نہ ہو۔“

﴿فساد فی الارض کو قبیح عمل سمجھا جائے؛﴾

﴿وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشَهِّدُ اللّٰهَ عَلٰى مَا فِي

قُلُبِهِ وَهُوَ اللّٰهُ الْخَصَامُ ○ وَإِذَا تَوَلَّ سَعْيٍ فِي الْأَرْضِ لِيُفْسِدَ فِيهَا

وَيُهِلِكَ الْحَرْثَ وَالنَّسْلَ وَاللّٰهُ لَا يُحِبُّ الْفُسَادَ﴾ (البقرۃ: ۲۰۵، ۲۰۶)

”لوگوں میں سے وہ شخص بھی ہے جس کی باتیں دنیا کی زندگی میں تمہیں بہت بھلی معلوم

ہوتی ہیں اور وہ اپنی نیکی پر بار بار اللہ کو گواہ ٹھہرا تا ہے، مگر حقیقت میں وہ بدترین دشمن حق

ہوتا ہے اور جب اسے اقتدار حاصل ہو جاتا ہے تو زمین میں اس کی ساری دوڑ دھوپ اس لئے

ہوتی ہے کہ فساد پھیلائے، کھیتی کو غارت کرے اور نسل انسانی کو تباہ کرے۔“

﴿نَزَّلْرَقْرَآنَ نَزَّلْمِنْ خَبْرَدَارَکِیَا ہے کہ جادو حرام ہے، اور اس سے بچنے کی تلقین کی اور

اس کے ارتکاب کو کفر قرار دیا:

﴿وَمَا يُعْلَمُ مِنْ أَحَدٍ حَتَّىٰ يَقُولَا إِنَّا نَحْنُ فَنْنَةٌ فَلَا تَكْفُرُ﴾ (البقرة: ١٠٢)

”اور وہ دونوں (ہاروت و ماروت) کسی شخص کو اس وقت تک (جادو) نہیں سکھاتے تھے

جب تک یہ نہ کہہ دیں کہ ہم تو ایک آزمائش ہیں۔“

بھائیو! اس حکم کو مانتے ہوئے نجومیوں اور جادوگروں کے دام فریب سے بچو، ان کی باتوں کی ہرگز توثیق نہ کرو، نہ ان کی طرف کان دھرو۔ ان کے چھوڑے ہوئے شوشوں اور انکل پچوؤں کو مسترد کرو۔ ان کی خرافات سے بچنے میں ہی تمہارے ایمان کی سلامتی ہے۔

قرآن کی یہ ہدایات زندگی کے ہر شعبہ کو محیط ہیں اور زندگی کا کوئی پہلو ایسا نہیں جس کے متعلق اس کی رہنمائی موجود نہ ہو۔ یہ ایسی کتاب ہدایت ہے کہ اللہ تبارک و تعالیٰ نے تمام بھلائی کی با تین اس میں جمع کر دی ہیں۔ اللہ نے سچ فرمایا:

﴿إِنَّ هَذَا الْقُرْآنَ يَهْدِي لِلّٰتِي هِيَ أَقْوَمُ﴾ (الاسراء: ٩)

”یقیناً یہ قرآن وہ راست دکھاتا ہے جو بہت ہی سیدھا ہے۔“

موجودہ حالات اور مسلم اُمّہ میں اتحاد

مسلمانانِ اسلام! آج پوری دنیا مختلف قسم کے فکری انتشار کی لپیٹ میں ہے اور یہ افکار سیاسی و فلسفی منابع، نفع اندوزی کی پالیسی، سو شلزم و کیونزم، خود پرستی، آزاد روی، نام نہاد روشن خیالی اور اس طرح کی دیگر آزادانہ پالیسیوں پر مشتمل ہیں۔ اس فکری انتشار نے امتِ مسلمہ کو سوائے مشکلات و ابتلاء کے کچھ نہیں دیا۔ آپ جس طرف بھی نظریں دوڑائیں جنگ و جدل، بہتا ہوا خون، بکھرے ہوئے انسانی اعضا، دھشت گردی، خوف و ہراس اور بد منی کے سوا کچھ نظر نہیں آئے گا اور یہ سب منتشر خیالی اور سچ فکری کا نتیجہ ہے۔ دنیا کو ان پر اگنده افکار سے کیا حاصل ہوا؟ کیا ان کو اپنانے سے انہیں اسلام کو اپنی زندگیوں سے دلیں نکالا نہیں دینا پڑا؟

اے پالیسی سازو! یاد رکھو، دنیا میں امن و امان اور استحکام اس وقت تک ممکن نہیں جب تک کہ اس میں الہی پالیسیوں کو نافذ نہ کر دیا جائے۔ دنیا کو تباہی و بر بادی سے بچانے کیلئے قانون خداوندی کو مان لینا ناگزیر ہے اور یہ اس ذات کی دی ہوئی پالیسی ہے جو تمام جہانوں کا پالنہار ہے، جس نے تمام مخلوق کو پیدا کیا اور وہ بہتر جانتا ہے کہ اسکی اصلاح کیسے ممکن ہے؟

وَهُوَ الَّذِي أَعْلَمُ مَنْ خَلَقَ وَهُوَ اللَّطِيفُ الْخَبِيرُ ﴿الملک: ۱۳﴾

”کیا وہ بھی بعلم ہو سکتا ہے جو خود خالق ہو، پھر باریک میں اور باخبر بھی ہو۔“

اور یہ امر مسلم ہے کہ ہر کارگیر ہی اپنی بنائی چیز کے متعلق بہتر جانتا ہے کہ بگاڑ کے وقت اس کی اصلاح کیسے کی جاسکتی ہے، لہذا دنیا میں پیدا ہونے والے بگاڑ کی اصلاح کے لئے قرآن کریم کی طرف رجوع کے سوا کوئی چارہ کا نہیں۔

اے قانون سازو! اس وقت ہماری دنیا ہلاکت، سرکشی، مغرب عادات طریقوں اور

خوفناک جنگوں کے راستے پر چل نکلی ہے۔ حالات انہمی ڈگر گوں ہیں۔ حیران و پریشان عقولوں کی وضع کردہ بوس پالیسیاں تباہ کن راستوں پر گامزن ہیں اور ان پالیسیوں نے امت مسلمہ کو خلفشار میں مبتلا کر کے تباہ و بر بادی کے دہانے پر لاکھڑا کیا ہے۔ ہر تدبیر کا حل اسلامی نظام میں مضمرا ہے جو روح کو مضبوط عقیدہ کے ساتھ مخاطب کرتا ہے، ایسا عقیدہ جو دل کو نور و سرور سے بھر دے۔

جی ہاں! بگاڑ کا حل صرف اسلامی تعلیمات میں موجود ہے جو ایسی انصاف پر و شریعت لایا ہے جو ہر قسم کے مفادات کے لئے معتدل اور عمدہ ترین پیمانوں کو ملحوظ رکھتی ہے۔

ہمیں تسلیم کرنا چاہئے کہ ہر قسم کے انتشار کا حل صرف اور صرف اسلام کی تعلیمات میں رکھ دیا گیا ہے۔ وہ ایسے معاشری نظام کو متعارف کرتا ہے جس میں اقتصادی مشکلات کا حل اور اس کی ترقی و بڑھوتری کے لئے مکمل رہنمائی کا سامان موجود ہے اور وہ ایک مسلمان کا دوسرے مسلمان کے ساتھ، مسلمان کا غیر مسلم کے ساتھ تعلقات کی ہدایات بھی دیتا ہے اور اسی طرح اجتماعی، سیاسی اور اخلاقی روابط کی حدود کا تعین کرتا ہے کہ ان کے آپس کے معاملات کیسے نپٹائے جائیں۔ اس لئے کہ اسلامی شریعت کا مصدر و منبع وہ ذات ہے جو سب جہانوں کا پالنے والا ہے اور یہ برکتوں والا دین اسلام کسی انسان کے ہاتھ کی جادوگری اور کسی کھلنڈرے کا کھیل نہیں بلکہ تعریفات کے لائق اور دانا ہستی کی طرف سے نازل شدہ ہے۔

اے امت مسلم! اللہ تبارک و تعالیٰ کا ہم پر احسان ہے کہ اس نے ہمارے لئے دین

اسلام منتخب کیا اور ہمارا نام ”مسلم“ رکھا اور اس نام کو پسند فرمایا۔ یہ دنام ہے جو اللہ نے اپنے

مودود بندوں کے لئے تجویز کیا: ﴿هُوَ سَيِّدُ الْمُسْلِمِينَ مِنْ قَبْلٍ وَفِي هَذَا الْيُكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ﴾ (الحج: ۷۸)

”اللہ نے پہلے بھی تمہارا نام مسلم رکھا تھا اور اس (قرآن) میں بھی (تمہارا نام یہی ہے) تاکہ رسول تم پر گواہ ہو اور تم لوگوں پر گواہ۔“

اور ہم اس صالح و مصلح اور عادل شریعت کے حامل ہونے کی وجہ سے لوگوں پر گواہ ہیں۔

اے مسلمان! اسلام! ہر بلند کیا جانے والا انعروہ اور پکار جو اسلام کی روح سے خالی ہو، باطل و مسترد ہے۔ آج ہماری دنیا گروہی، قومی عصیت اور گروہی انعروں سے گونج رہی ہے۔ اللہ نے اس امت کو اسلام کی بدولت عزت و توقیر سے نوازا۔ ہمارے منتشر گروہوں کی شیرازہ بندی کی، ہماری صفوں میں اتحاد پیدا کیا اور ہمارے دلوں میں ایک دوسرا کے لئے الفت ڈال دی اور جب ہم نے اسلام سے ناطہ توڑا اور غیروں کے دار سے عزت ڈھونڈنا چاہی تو اللہ نے ہمیں ذلیل و رسوا کر دیا اور آج ہم ہر مجاہد پر غیروں کے ہاتھوں پٹ رہے ہیں۔

یاد کیجئے! جب عہدِ نبوت میں ایک مہاجر اور انصاری کے درمیان جھگڑا ہوا اور یہ جھگڑا ایسا طول پکڑا کہ مہاجر نے مہاجرین کو یا للهمہاجرین، کہہ کر حمایت کے لئے پکارا، اسی طرح انصاری نے انصار کو یا للأنصار، کہہ کر مدد کے لئے برا میختہ کیا۔ آپ نے سننا تو فرمایا: «أَبْدُعُوكُمْ إِلَى الْجَاهِلِيَّةِ وَأَنَا بَيْنَ أَظْهَرِكُمْ» (صحیح بخاری: ۳۹۰۵، اسباب نزول للواحدی ص ۱۱۲)

”یہ جاہلیت (عصیت) کی پکار کیسی؟ حالانکہ میں تم میں موجود ہوں۔“

ہمارے دین میں عصیت کی قطعاً گنجائش نہیں، چاہے وہ عصیت قومیت کی ہو، فارسی ہونے کی یا ترکی ہونے کی ہو اور نہ ہی کسی گزرے ہوئے یا نئے پیدا ہونے والے گروہ کی۔ اسلام نسلی، لسانی عصیتوں سے مبرا دینی وحدت کا دین ہے، جیسا کہ فرمان الٰہی ہے:

﴿وَإِنَّ هَذِهِ أُمَّتُكُمْ أُمَّةٌ وَاحِدَةٌ وَأَنَا رَبُّكُمْ فَاقْتَصُّوْنِ﴾ (المومنون: ۵۲)

”اور یہ تمہاری امت ایک ہی امت ہے اور میں تمہارا رب ہوں لیں مجھ ہی سے ڈرو۔“

اے وحدتِ اسلامی کے علمبردارو! وحدت اللہ تبارک و تعالیٰ کی ایک عظیم نعمت ہے۔

اس نے ہم پر احسان فرمایا اور اس وحدت کو قائم کرنے کا حکم دیا:

﴿وَاعْتَصِمُوا بِحَبْلِ اللّٰہِ جَوِیْعًا وَلَا تَفَرَّقُوْا﴾ (آل عمران: ۱۰۳)

”اور اللہ کی رسی کو سب مل کر مضبوطی سے تحام لو اور بکھرنہ جاؤ۔“

اور اپنی صفوں میں اتحاد کے لئے ضروری ہے کہ ہم فرمان رسالت ﷺ: «المسلم أخو المسلم لا يظلمه ، لا يخذله ولا يحرقه» (صحیح مسلم: ۲۵۶۲) ”مسلمان مسلمان کا بھائی ہے اور وہ اس پر ظلم نہیں کرتا، اسے بے یار و مددگار نہیں چھوڑتا اور نہ ہی اس کی تحقیر کرتا ہے۔“ کو مد نظر رکھیں۔ مسلمانوں کی وحدت مضبوط بنیادوں پر قائم ہے اور وہ یہ ہے کہ ان کا رب ایک ہے، بنی ایک ہے، دین ایک ہے، قبلہ ایک ہے اور ان کی شریعت میں ان سب کا ایک امام کے پیچھے نماز ادا کرنا، ایک مبینے کے روزے رکھنا اور معروف مقررہ جگہ پر حج جیسی عبادت بجا لانا؛ یہ سب باقی ایک مسلمان کو تمام امور میں اتحاد کی تربیت دیتی ہیں۔ اگر ہم نے بدعاں و خرافات اور انحرافات سے مبرأ اپنی اس وحدت کو اپنا لیا تو یقیناً رہتی دنیا تک کامیابی مسلمانوں کے لئے ہے۔ وحدت مسلمانوں کو آپس میں مل بیٹھنے، ان کو اپنی قوت مجتمع کرنے اور دلوں کو قریب کرنے پر ابھارتی ہے، تاکہ مسلمان اپنے رب کی منشا کے مطابق زندگی بسر کریں اور اس مقام کو حاصل کر لیں: ﴿كُنْتُمْ خَيْرَ أُمَّةٍ أُخْرِجَتُ لِلنَّاسِ﴾

”تم بہترین امت ہو جو لوگوں کے لئے ہی پیدا کی گئی ہے۔“ (آل عمران: ۱۱۰)

عزیز بھائیو! دشمن ہمارے تارو پود بکھیرنے کے درپے ہے۔ وہ ہمارے مرکز یعنی ادارہ ’خلافت‘ کو توڑنے میں کامیاب ہو چکا، وہ ہماری وحدت کو پارہ کرنا چاہتا ہے اور ہم ہیں کہ ابھی تک خود فریبی کا شکار ہیں اور ان کی آغوش میں گرفتار ہے ہیں۔

اے امت مسلم! اللہ عز وجل نے دین اسلام کا انتخاب کیا ہے اور اسے تمام ادیان پر برتری دی اور محمد ﷺ کو منتخب فرمایا اور انہیں تمام انبیاء و رسول کا اختاتم بنایا اور آپؐ کو ہدایت دے کر اور دین حق دے کر مبعوث فرمایا تاکہ آپؐ لوگوں کو اس کی طرف دعوت دیں، اس کے ثمرات کی خوشخبری دیں، اس سے روگردانی کے عذاب کی وعید سنائیں۔

اللہ تبارک و تعالیٰ اس دین کی حفاظت کرنے والا ہے، اس کا نگہبان اور اس کا مددگار ہے اور یہ ایسا دین ہے کہ اللہ نے اسے منتخب فرمایا اور اسے مکمل کیا اور اس میں عدل، رحمت،

احسان اور دیگر تمام فضیلیتیں جمع کر دیں۔ اس نے اس کی تکمیل و بقا کا فیصلہ کیا ہے اور اس کی مدد کرنے والوں کی مدد کا ذمہ اٹھایا ہے: ﴿وَلَيَنْصُرَنَّ اللّٰهُ مَنْ يَتَّصُرُ﴾ (انج: ۲۰) ”بِسْمِ اللّٰہِ الرَّحْمٰنِ الرَّحِیْمِ مدد کرنے والا اللہ بھی ضرور اس کی مدد کرے گا۔“

مسلمانوں کی حالت، زار اور اصلاح کا نبوی منہاج

قرآن کریم میں ہے کہ مومن کو مصائب و تکالیف سے آزمایا جاتا ہے تاکہ اس کی ثابت قدمی کا امتحان لیا جائے، فرمایا: ﴿وَلِيُّمَحَّصَّ مَا فِي قُلُوبِهِمْ﴾ (آل عمران: ۱۵۳) ”اور تاکہ تمہارے دلوں کے اندر پوشیدہ رازوں کو نکھارے۔“

اللہ تبارک و تعالیٰ جس کو توفیق دے اور وہ اس دین کو قبول کر لے تو اس پر سازشیوں کی سازشیں اور ہراساں کرنے والوں کی دھمکیاں کچھ اثر نہیں کرتیں، بلکہ وہ ایمان و عقیدہ میں مزید پختہ ہو جاتا ہے۔ تاریخ شاہد ہے کہ حق کو قبول کرنے والوں پر دنیا جہاں کے مال و متاع پیش کئے گئے، لیکن انہوں نے اسے ٹھکرا دیا اور ان کے پایہ استقلال میں ذرا بھی لغفرش نہ آئی۔ کفار و مشرکین نے ان کی خوشنام و چالپوسی کا ہتھیار بھی آزماء کر دیکھ لیا لیکن وہ ان کے اس دامِ تزویر میں نہ آئے اور اس دین کی حمایت سے دست کش نہ ہوئے۔ ساری تدابیر رائیگاں جانے پر ان کے ساتھ جنگ کی گئی، انہیں اور ان کے اہل خانہ کو اذیتیں دی گئیں، ان کے اموال چھین لئے گئے اور انہیں ان کے گھروں سے نکال دیا گیا لیکن وہ اپنے مشن پر ڈالے رہے اور ان تکالیف پر صبر کرتے رہے اور ایک دوسرے کو صبر کی تلقین کرتے رہے جس کے بد لے آخرت میں سکھ و چلیں اور انعامات کی زندگی ان کا مقدر ٹھہری۔

آپ دیکھ رہے ہیں کہ آج مسلمانوں کے ساتھ کیا سلوک روکا کھا جا رہا ہے؟ ہمارے دین پر طعنہ زنی کی جا رہی ہے، مسلمانوں کو ان کے دین کی وجہ سے گزند پہنچایا جاتا ہے، ان کے علاقوں پر حملے کئے جاتے ہیں، ان کے قدرتی و معدنی ذخائر کو لوٹ لیا گیا، دشمن کی دسترس سے ان کے گھر تک محفوظ نہیں۔ ان پر باقاعدہ منصوبہ بندی سے حملے کئے جاتے ہیں۔ ان کا حقیقی مدگار صرف اللہ ہے: ﴿وَكَفَى بِرَبِّكَ هَادِيًّا وَّنَصِيرًا﴾ (الفرقان: ۳۱) ”اور تیر ارب بھی ہدایت کرنے والا اور مدد کرنے والا کافی ہے۔“

قابل افسوس امریہ ہے کہ آج ہماری قوم میں ایک ایسا گروہ پیدا ہو چکا ہے جو امت مسلمہ کے مفادات کا سوداگر بنا بیٹھا ہے۔ اس نے مسلمانوں کے سیاسی مفادات، علاقائی مال و متاع اور مادی وسائل آغیار کے ہاتھوں بیچ ڈالے ہیں۔

اے مسلمانو! اب بھی وقت ہے، خواب غفلت سے بیدار ہو جاؤ! اپنے حالات کا جائزہ لو۔ امت مسلمہ کے مقدمات خیانت و غدر کے بازار میں سنتے داموں بیچے جا رہے ہیں۔ ہوش کرو! منافقین اپنے آپ کو منڈیوں میں لے آئے تاکہ دشمنانِ اسلام مسلمانوں کے معاملات کی منصوبہ بندی کے لئے چلنے والے قلم خرید لیں۔ ایک اپنا اثر و سوخ بیچ رہا ہے تو دوسرے نے اپنی فصاحت و خطابت بیچنے کو بازار میں رکھ دی ہے اور کوئی ان کو اپنی ہر چیز چند ٹھیکریوں کے بد لے بیچنے کو تیار ہے۔ ان لوگوں نے بے شرمی اور ڈھٹائی کا مظاہرہ کرتے ہوئے اپنی قوم کو، اپنے بھائیوں کے خون اور امت مسلمہ کے اجتماعی مفادات کو ارزال کر دیا۔ سیرت طیبہ کی روشنی میں اصلاح و دعوت کی حکمت عملی؟ اے امت مسلمہ! ہر دعوت کی کامیابی کا انحصار ان مضبوط اور راست بندیوں پر ہوتا ہے جو اس دعوت کی عمارت کو قائم و دائم رکھ سکیں اور اسلامی دعوت کا امتیاز یہی ہے کہ اس کے اثرات واضح اور شفاف ہیں۔ اس کا منبع پر امن ہے اور اس کی طرف بلانے والے وصف صدق سے متصف ہیں۔

اللہ تبارک و تعالیٰ نے محمد ﷺ کو ہماری طرف ہدایت اور دینِ حق دے کر مبعوث فرمایا اور آپ ﷺ نے لوگوں کو اللہ اور اس کی توحید کی طرف دعوت دی اور اس کے ساتھ کسی کوششیک ٹھہرانے سے منع کیا۔ اور یہی آپ ﷺ کی دعوت کی اساس اور رسالت کی غرض و غایت تھی جو آپ ﷺ سے قبل تمام انبیا کا مشن رہا ہے۔ آپ ﷺ نے اللہ تبارک و تعالیٰ کے فرمان:

﴿وَأَنذَرْ عَشِيرَةَ الْأَقْرَبِينَ﴾ (ashra'at ۲۱۳)

”اور اپنے قریبی رشتہ داروں کو اللہ کا تقویٰ اختیار کرنے پر ابھاریئے۔“ پر عمل کرتے ہوئے اور امت کے لئے نمونہ قائم کرنے کے لئے دعوت کی ابتدا اپنے قبیلے اور قریبی رشتہ داروں سے کی۔ آپ ﷺ نے ان کے ایک ایک فرد کو اللہ کا پیغام پہنچایا۔ اس وقت تک یہ دعوت مخفی طور پر دی جا رہی تھی۔ قریش آپ کی

سرگرمیوں اور دعوت سے بخوبی واقف تھے، لیکن وہ کہتے تھے:

﴿أَجَعَلَ الْإِلَهَةَ إِلَهًا وَاحِدًا إِنَّ هَذَا الشَّيْءُ عُجَابٌ﴾ (ص: ۵)

”کیا اس نے اتنے سارے معبدوں کو ایک ہی بنادیا، واقعی یہ عجیب بات ہے“

جب آپ ﷺ کا مقام ذرا بڑھا تو اللہ نے آپ ﷺ کو علی الاعلان دعوت کا حکم دیا اور فرمایا:

﴿فَاصْدِعْ بِمَا تُؤْمِرُ وَأَعْرِضْ عَنِ الْمُشْرِكِينَ﴾ (الجُّرُون: ۹۳)

”پس آپ کو جو حکم دیا جا رہا ہے، اسے کھول کر بیان کر دیجئے اور مشرکین کی ذرا پروانہ کیجئے۔“

اور آپ ﷺ کو تسلی دی کہ سازشیوں کی سازشیں آپ کو گزندنیں پہنچا سکتیں، آپ کی

حافظت میرے ذمے ہے: ﴿وَاللّٰهُ يَعِصِمُكَ مِنَ النَّاسِ﴾ (المائدۃ: ۶۷)

”اور آپ کو اللہ لوگوں (کے گزند) سے بچالے گا۔“

آپ ﷺ نے دعوتِ دین کا علم بلند کیا اور اپنے آپ کو قبائلِ عرب کے سامنے پیش کیا۔

مسلسل دعوت و تبلیغ کے نتیجہ میں اللہ نے اپنے دین کو عزت بخشنے کیلئے اوس و خزرج میں سے

ایک گروہ کو ہدایت سے نوازا جو انصار کے لقب سے معروف ہوئے۔ انہوں نے آپ ﷺ کے

ہاتھ پر بیعت کی کہ ہم، ہماری اولادیں، ہماری عورتیں اور ہمارے خاندان والے دامے درمے

سخن ہر طرح سے آپ کے ساتھ ہیں اور ہر حالات میں آپ کی حفاظت کریں گے۔ اس پر آپ

ﷺ اکنے پاس مدینہ منورہ تشریف لے آئے جو اسلام کی قوت و سر فرازی کا باعث ہوا۔

مسلم اُمّہ کے ذمہ دار عاصر کو یاد دہانی

﴿إِنَّ مُحَمَّدًا أُمَّةً مِّنْ أَنْفُسِهِ كَمَنْ نَظَرِيَاتِ وَافِكَارِكَا دُورِ دُورِهِ ہے جو ہدایت سے یکسر خالی، تاریک اور نامعلوم آہداف اور نبیهم و موهوم مقاصد کے حامل ہیں۔ اور ان نظریاتی جاலوں کو بچھانے والے اپنے شکاروں کو دامِ مثالات میں پھنسانے کے لئے بذریع رغبت دلاتے رہتے ہیں تاکہ مسلمانوں کا اسلامی، ملی اور خاندانی شخص مسخ کر دیں اور وہ اپنے تمام نظریات چھوڑ کر اس باطل دعوت کو اپنالیں۔ ان فکری تحریکوں کو چلانے والے پس پرده ہیں جنہوں نے پوری دنیا کو ہلانے اور اس کے تاریخ پوکبھیرنے، اس کی صفوں میں انتشار پیدا کرنے اور ریشه دوائیوں کو ہوا دینے کی ٹھان رکھی ہے۔ کتنی ہی دیسیس کاریاں ہیں کہ جن کی انہوں نے قیادت کی؟ اور کتنے شہر

ہیں جنہیں انہوں نے تباہ و برباد کر دیا؟ کتنے ہی جاہل لوگ منصب، مال اور دنیا کی عارضی لذات کے حصول کے لئے ان کے دام فریب میں پھنس گئے اور ان کے ہاتھوں میں کھلوانا بن گئے۔

اے عقل و دانش سے بہرہ در لوگو! ان تحریکوں اور ان کے نعروں سے دھوکے میں نہ

آ جانا۔ ☆ ایک مسلمان پر اللہ تبارک و تعالیٰ کا کرم ہے کہ اسے اسلام کی نعمت سے نوازا اور اسے اس دین کے اپانے کا شرف بخشا کر جس کے اہداف، آثار، غرض و غایت اور مقاصد نصف النہار کی طرح روشن اور واضح ہیں جبکہ اسکی قیادت کرنے والی ذاتِ مبارکہ محمد رسول اللہ ﷺ ہیں جن کی سیرت بے عیب و بے مثال ہے اور ان کے فرمودات و راہنمائی محفوظ اور دھوکہ و فریب سے مبراہے۔ اس دین کا حامل اجر سے نوازا جائے گا اور دین کا یہ راستہ ہی سیدھا راستہ ہے۔

اے عائدین و سربراہان اسلام! اہل اسلام اور سرز میں اسلام کی بھاری ذمہ داری

تمہارے کندھوں پر ہے۔ آج عالم اسلام کٹھن حالت سے گزر رہا ہے۔ ہمارے دشمن ہمارا اسلامی شخص مسخ کر دینا چاہتے ہیں۔ وہ چاہتے ہیں کہ اسلام ہماری زندگی کے معاملات سے نکال دیا جائے، تاکہ ہم عالمی قوتوں کے تابع مہمل اور ذلیل ہو کر زندگی گزاریں۔ ہمارے دشمن اس وقت آسودگی اور جدید ٹیکنا لو جی سے مالا مال ہیں اور ہمارے علاقوں کی معدنی دولت لوٹ رہے ہیں۔ ہماری زمینیں ان کے سیاسی و عسکری کھیلوں کا آکھڑا بن چکی ہیں جن پر وہ آئے دن جنگی تحریک بے کرتے رہتے ہیں۔

اے مسلم حکر انو! آج ضرورت ہے کہ مسلمانوں کی اسلامی شناخت اور اسلام کے

شرعی و قانونی ڈھانچے کی حفاظت کی جائے۔ ان کی آئندہ نسلوں کے دین اور اسلامی ثقافت پر

☆ لیکن دوسرا طرف مسلم ممالک میں نام نہاد دانشور طبقہ مغربی تہذیب کی چکا چوند سے مرعوب ہو کر اسلامی تعلیمات کا ایک ایسا حلیہ تیار کرنے میں کوشش ہے جو مغرب کے لئے قابل قبول ہو۔

◎ توجہ طلب امریہ ہے کہ میدان عرفات سے تو شریعت کے نظامِ عدل کو قائم کرنے کی صدابند ہو رہی ہے اور ہمارے حکمران مغرب کی خوشنودی کے لئے ان کو معطل یا غیر موثر کرنے پر تلے ہوئے ہیں۔ میدان عرفات سے تو اسلامی ثقافت کے احیا پر انہیں توجہ دلائی جا رہی ہے، لیکن ہمارے حکمران ملک میں مغربی ثقافت مثلاً میر اخمن ریس، ویلٹائن ڈے اور بستن وغیرہ کو رواج دینا چاہتے ہیں۔

ح م

برقرار رکھنے کے ٹھوس اقدامات کئے جائیں۔ داخلی و خارجی سرحدوں کو ناقابل تغیر بنا لیا جائے اور موجودہ حالات کے پیش نظر مضبوط بنیادوں پر دلیرانہ اور جاندار موقف اپنایا جائے جس سے اُمت کے مسائل حل ہوں اور اُمت دشمن کے لئے میدان کا رزار بننے سے بچ جائے۔ ہمیں اپنے مسائل کے حل کے لئے ادھر ادھر جانے کی ضرورت نہیں، ہم اُمت اسلام ہیں اور ہمارا ایک الگ تشخّص ہے۔

اے علماء اسلام! اے انہیا کے وارثو! اے اہل فتوی! اُستی اور غفلت کی چادر کو اُتار پھینکو۔ اب سونے کا وقت گزر چکا۔ تم اُمّہ کی نظریاتی سرحدوں کے محافظ ہو۔ اپنی اُمت کے مسائل کا شرعی حل ڈھونڈو۔ اُمت کو اس وقت ایسے واضح موقف کی ضرورت ہے جس سے ان کے غصب شدہ علاقے واگزار ہو سکیں۔ اُمت آج ثقافتی و فکری یلغار کا شکار ہے۔ ان میں داخلی طور پر تکفیریت، تشدد، فقہی جمود اور آزاد روی جیسے مرض ڈر آئے ہیں۔ انہیں ان مسائل میں رہنمائی فراہم کرو۔ مسلمانوں کے خلاف دشمنوں کے بنائے جانے والے منصوبوں کے متعلق اُمت کو تمہاری راہنمائی کی ضرورت ہے۔ مسلمانوں کو توجہ دلاؤ کہ یہ ساری مصیبیتیں اس وجہ سے ہیں کہ آج تم نے دین سے تعلق توڑ کر خرافات و بدعاوں سے تعلق جوڑ لیا ہے۔

اے نوجوانان اسلام! جوانی کا دور خطرناک دور ہے۔ نوجوانو! تمہیں اللہ کا واسطہ دے کر کہتا ہوں کہ اپنے دین کو بچانے کی فکر کرو، اپنی جانوں کو بچالو، اپنی اُمت کا خیال کرو، ہوش کے ناخ لو، قوم کی امیدیں تم سے وابستہ ہیں، ان کی امیدوں پر پورا اُترو۔ دشمن تمہارے سینے سے روح محمدؐ نکال دینا چاہتا ہے، تاکہ تمہیں اپنے مقاصد کے لئے استعمال کر سکے اور مسلمانوں

☆ مندرج سے تعییم کا مقصد ذہنوں میں اسلامی عقائد کا رسوخ، بیان ہو رہا ہے اور ہمارے ہاں اسے بنیاد پرستی کی تعییم قرار دے کر اصلاح کے نام پر مسلمانوں کے تعیین تقاضوں کو مسخ کیا جا رہا ہے۔ مکہ معظمہ سے یہ صدا بلند ہو رہی ہے کہ اسلامی عقائد کی ذمہ داری ہے اور ہمارے بعض اسلامی دانشور اسلامیات کی تعلیم کو نصاب سے خارج کر کے محض والدین کے رحم و کرم پر رکھ دینے کی انوکھی تجویزیں پیش کر رہے ہیں۔
یہاں تعییم کا رشیہ مسلم ماضی سے جوڑنے کی باتیں ہو رہی ہیں تاکہ مسلمانوں کی تابندہ روایات زندہ ہو سکیں اور قوم کا اپنے آپ پر اعتماد بحال ہو سکے لیکن ہمارے کرم فرمانصاپ تعییم سے اسلامی تاریخ کو نکال کر ہندوراجاؤں اور تبندیوں کو شامل کر کے ہمارا ماضی غیر مسلموں سے جوڑنے اور قوم کی دینی اساس کو مٹانے پر تلے بیٹھے ہیں۔

کے خلاف اپنے سوچ سمجھے منصوبوں کو آگے بڑھاتے ہوئے فتنہ فساد برپا کر دے۔

اے قوم کے اساتذہ اور مریبو! ہمارے نوہنالوں کی عقلیں تمہاری مرہوں منت ہیں۔

ان کی تربیت کے بارے میں اللہ سے ڈرو☆ ہم چاہتے ہیں کہ ان کی تربیت اس نجح پر کی جائے کہ صحیح عقیدہ ان کے دل میں راسخ ہو جائے، وہ اخلاقی کریمہ سے آراستہ ہوں اور عصری تقاضوں کو پورا کریں۔

ہم چاہتے ہیں کہ ہمارا منجح تعلیم ایسا ہو جو ہمارے حال کا رشتہ ہمارے ماضی سے جوڑ دے

اور زمانہ حال میں ہماری بہتری کی امیدوں کو بر لائے۔ یقیناً اللہ کا اس امت کے لئے وعدہ

ہے کہ ساری بھلایاں انہی کے لئے ہیں اور یہ دین ہمیشہ باقی رہنے والا ہے جیسا کہ رسول

اللہ ﷺ نے فرمایا: «وَلَا تزال طائفةٌ مِّنْ أُمَّتِي ظَاهِرِينَ عَلَى الْحَقِّ لَا يَضِرُّهُمْ

مِنْ خَذَلِهِمْ وَلَا مِنْ خَالِفِهِمْ» (صحیح مسلم: ۱۹۲۰)

”میری امت میں سے ایک جماعت ہمیشہ حق پر قائم رہے گی اور کسی کو ان سے کنارہ کشی

اور ان کی مخالفت انہیں کچھ نقصان نہیں پہنچا سکے گی۔“

اے میڈیا کے ذمہ دارو! ذرائع ابلاغ امت کی ترجمانی اور نمائندگی کا ذریعہ ہیں۔ تم

اطلاعات کا تبادلہ ایمانداری سے کرو اور اپنی نشریات میں سچ کو لازم پکڑو۔ تمہارے ممالک

معدنی ذخائر کی دولت سے مالا مال ہونے کی وجہ سے تمام عالم میں دل کی حیثیت رکھتے ہیں۔

میڈیا کو اسلامی عقیدہ و دین کا خادم بنادوتا کہ اسلامی تعلیمات کی اشاعت کو فروغ حاصل ہو اور

اس کے ذریعے مسلمانوں کی ترقی کے ایسے منصوبوں اور لقشوں کو متعارف کر دیا جائے جن سے

امت موجودہ دور میں اور مستقبل میں فائدہ اٹھا سکے۔ اسلامی ذرائع ابلاغ کی ذمہ داری ہے

کہ اس کے ذریعے گمراہ کن نظریات کی بیخ کنی کی جائے اور ضربات حق سے باطل کا دماغ

☆ مسلم میڈیا کا فرض ہے کہ وہ اسلام کا داعی بننے نہ کہ اسلام مخالف افکار و نظریات کا نمائندہ ہو، ایسے ہی قوم

میں اچھی عادات اور حسن اخلاق کو ترویج دینا اس کا مشن ہونا چاہئے لیکن پاکستان کا مسلم میڈیا کیا یہ دونوں

اسلامی ذمہ داریاں ادا کر رہا ہے یا اس کے برعکس غیر مسلموں کا آل کاربن کر قوم کو عشق و مسی اور ناقص گانے

کاریبا نانے میں پیش پیش ہے۔ ہمارے بعض چینیل غیروں کے اینڈے کی تیکمیل کے لئے قوم کو تباہ کرنے پر

تلے پیٹھے ہیں اور قوم کے سنجیدہ فکر لوگ ان چینلز کی کارکردگی سے بخوبی آگاہ ہیں۔ اسلام کے تقاضے اور ہیں اور

ہمارے قومی روحانات میڈیا کے ذریعے دوسرا سمت موڑے جا رہے ہیں پھر مسلمانوں کی بدحالی کا نوحہ کیوں کر؟

کچل دیا جائے نہ کہ ان کے ذریعے اسلام دشمن افکار و نظریات کو مسلمانوں میں گھنے کا موقع دیا جائے۔ ان کی یہ بھی ذمہ داری ہے کہ ان کے ذریعے ایسے تمام چینلوں کا منہ توڑ جواب دیا جائے جو الحاد کو مسلمانوں میں داخل کرنا چاہتے ہیں، ان کے اخلاق بگاڑ رہے ہیں اور محض اس لئے کھولے گئے ہیں کہ امت کے جسم کا جوڑ جوڑ علیحدہ کر دیا جائے کیونکہ ان چینلوں پر غاشی، جھوٹ اور باطل پروگراموں کے سوا کچھ نہیں ہوتا۔

اے مسلمان بیٹھو! تم امت کے جگہ کے ٹکڑے، عزت کا نشان اور آنکھوں کی ٹھنڈک ہو۔ دیکھو! دشمنانِ دین کے تیروں کا رُخ تمہاری طرف ہے۔ تمہاری بر بادی سے متعلقہ کافرنزوں کا انعقاد کیا جا رہا ہے۔ عفت و عصمت کے تحفظ اور حجاب کے معاملہ میں سخت اختیار کرو۔ یہی اقدام تمہیں قدرِ مذلت میں گرنے سے بچاسکتا ہے۔ دیکھو، حقوق نسوں کے مغرب زدہ علمبرداروں کی باتوں سے دھوکا نہ کھا جانا۔ ان کے ایجنڈوں پر چلنے کا نتیجہ اللہ کی نافرمانی کے سوا کچھ بھی نہیں ہے۔ یہ لوگ تمہاری ساکھ اور اخلاق کو داغ دار کرنا چاہتے ہیں۔ اپنے دین پر ثابت قدم رہنا تاکہ تمہیں ایک صالح اور پاکِ دامن خواتین کی حیثیت سے بیچانا جائے۔

اے ماہرین معاشریات! یقیناً اسلامی ممالک معدنی دولت سے مالا مال ہیں اور مختلف صفتی ممالک ان سے فائدہ اٹھا رہے ہیں۔ ہمارے پاس ایسا اقتصادی منصوبہ کیوں نہیں جو اس حوالے سے بھی پاکستان کی صور تھال انتہائی مندوش ہے، عورتوں کے حقوق کے نام پر زنان بازاری کے حقوق کا تحفظ کیا جا رہا ہے اور مسلم خاتون کو اس کی اصل ذمہ داری چھڑوا کر شمعِ محفل بنانے کیلئے مغربی ایجنسی کو پوری قوت سے نافذ کیا جا رہا ہے۔ مغربی حقوق نسوں کے تصور کے فروع کیلئے منعقد کی جانے والی کافرنزوں کے اعلامیوں پر پاکستان نے دستخط کر رکھے ہیں، پھر اسلامی معاشرہ کا خواب کیوں نکر شرمندہ تعبیر ہو سکتا ہو؟

☆ پورے عالم اسلام کی افسوسناک صور تھال یہ ہے کہ اسلامی نظامِ معيشت دنیا بھر میں کہیں بھی نافذ اعلیٰ نہیں۔ سود، ٹیکس، بیک، جوا اور لاٹری وغیرہ نے دنیا بھر کی معيشت کو جکڑ رکھا ہے۔ اس بھیا نک جرم میں جہاں مسلم عوام شریک ہیں، وہاں دراصل مسلم حکومتیں اس ظالمانہ معيشت کو تبدیل نہ کرنے کی اصل مجرم ہیں۔ سود کے خاتے اور تبالات کی کتنی ہی سکیمیں پاکستان کے مقدر اداروں اسلامی نظریاتی کوںسل، وفاقی شرعی عدالت اور تحقیقی اداروں کے پاس موجود ہیں لیکن کوئی حکومت بھی اس طرف سنجیدہ جدوجہد کے لئے آمادہ نہیں ان حالات میں اکثر بنک غیر اسلامی سکیمیوں کے اسلامی نام رکھ عوام کے دینی جذبے کا استھان کر رہے ہیں۔ اس سلسلے میں سنجیدہ اور مسلسل جدوجہد کے بغیر غیر اسلامی نظامِ معيشت سے چھکارا نہیں پایا جاسکتا۔

اسلامی ممالک کے ذخیر کو اغیار کی غنیمت بننے سے بچا سکے۔

اس وقت سود کی لعنت عام ہو چکی ہے اور یہ خباثت ہر سو پنپ رہی ہے۔ تم اس کے خاتمے کے لئے سرگرم کیوں نہیں ہوتے؟ تمہیں چاہئے تھا کہ مسلمانوں کا اجتماعی مالی مرکز قائم کرتے، جس سے لوگوں کو سود کے وباں سے چھکا کارا حاصل ہوتا۔ اب بھی وقت ہے اپنی ذمہ داری کو سمجھو اور سود کے تدارک کی تدابیر کرو۔

﴿اے برادرانِ فلسطین و عراق، برادرانِصومالیہ و افغانستان اور ساری دنیا کے مسلمان بھائیو! میں تمہیں اس عظیم مقام اور عظیم منبر سے، عظیم دن اور عظیم مہینے میں اللہ کے نام کا واسطہ دیتا ہوں۔ اللہ کی قسم دے کر تمہیں نبیؐ کا وہ کلام سناتا ہوں جو انہوں نے آج کے دن اسی مقام پر اپنے خطبہ میں ارشاد فرمایا تھا﴾

«إن دماءكم وأموالكم عليكم حرام كحرمة يومكم هذا في شهركم
هذا في بلدكم هذا» (صحیح بخاری: ۲۸۰، صحیح مسلم: ۱۶۷۹)

اور میں رسول اللہ ﷺ کی پیروی میں، ان کے حکم کی تقلیل کرتے ہوئے اپنے بھائیوں سے کہتا ہوں کہ اپنے بھائیوں کے خون کا احترام کرو، انہیں دشمنوں کے ہاتھوں نہ پہنچو۔ اپنی جانوں کو اللہ کے غضب سے بچالو، راہ یا بی کی طرف لوٹ آؤ، اپنے معاملات کو منظم کرو اور تمام باطل امور سے دست کش ہو جاؤ۔ مفاداتِ عامہ کے ارفع و اعلیٰ مقصد کو اپنا نصب العین بناؤ اور اسے ہر چیز پر مقدم جانو۔ دشمن تمہارے باہمی اختلاف کو ہوا دے کر اپنے مذموم مقاصد کی تکمیل[®] کرنا چاہتا ہے۔ دشمن تمہارے گھروں تک آپنچا اور تم ابھی تک آپس میں

• مغرب کی مسلم علاقوں پر اپنا تسلط جانے اور برقرار رکھنے کی یہ حکمت عملی روز روشن کی طرح واضح ہے کہ وہ وہاں کے مسلمانوں کو گروہوں میں تقسیم کر کے اور ان کے داخلی انتشار کو ہوادے کر اپنے مذموم مقاصد پورے کرتے ہیں۔ افغانستان میں اگر شامی اتحاد اور پاکستان سے اتحاد کے بل بوتے پر امریکہ نے اپنا اثر و سوچ قائم کیا تو عراق میں شیعہ سنی اختلافات کو ہوادے کر امریکہ اپنے مقاصد پورے کر رہا ہے۔ حال میں ہی صدام حسین کی چنانی کو جس طرح امریکی پالیسی سازوں نے استعمال کیا ہے، اس سے امریکہ کے خلاف غصہ پیدا ہونے کی بجائے شیعہ سنی تصادم اور اختلافات کو مزید ہوایا ہے۔ مسلمانوں کو باہم مل کر اپنے متحدہ دشمن کا مقابلہ کرنا ہوگا، ورنہ مسلمانوں کی صفوں میں پیدا ہونے والا انتشار ان کی قوت کو کبھی مستحکم نہ ہونے دے گا۔

دست و گریبان ہو۔ اللہ تبارک و تعالیٰ تمہارے منتشر گروہوں کی شیرازہ بندی سے، تمہارے دلوں اور زبانوں میں وحدت پیدا فرمائے، یقیناً وہ ہر چیز پر قادر ہے۔

﴿سَلَّامٌ﴾ اللہ کی کتاب میں غور و فکر کرو، ہدایت اسی میں موجود ہے۔ اس کی تلاوت خشوع و خضوع اور حضور قلبی کے ساتھ کثرت سے کیا کرو۔ قرآن ہماری زندگی سے متعلقہ عبرتوں کا ذکر کر کے ہمیں جھنجھوڑتا ہے۔

﴿وَهُوَ مَوْتٌ جٰسِيٌّ تِلْكَ حَقِيقَةٌ كَاذِكَرْتَهَا هٰيْ جُو هَرَذِي رُوحٌ كَا مَقْدِرٍ بَنَيْ وَالِي هٰيْ:﴾

﴿إِنَّكَ مَيِّتٌ وَإِنَّهُمْ مَيِّتُونَ○ ثُمَّ إِنَّكُمْ يَوْمَ الْقِيَامَةِ عِنْدَ رَبِّكُمْ تَخَصِّبُونَ﴾ (المرم: ۳۱، ۳۰)

”یقیناً آپ (صلی اللہ علیہ وسلم) نے بھی موت کا ذائقہ چکھا ہے اور یہ سب (لوگ) بھی مرنے والے ہیں پھر تم قیامت کے دن اپنا مقدمہ اپنے رب کے سامنے پیش کرو گے۔“

﴿قَرآنِ ہمیں موت کی گھٹریوں کے متعلق بتاتا ہے:﴾

﴿كَلَّا إِذَا بَلَغَتِ التَّرَاقِيَ وَقِيلَ مَنْ رَاقٌ وَظَنَّ أَنَّهُ الْفِرَاقُ﴾ (القيامة: ۲۶ تا ۲۸)

”ہرگز نہیں جب رُوح بُنلی تک پہنچ جائے گی اور کہا جائے گا کہ کوئی جھاڑ پھوک کرنے والا ہے؟ اور اسے یقین ہو جائے گا کہ وقت جدا ہی آن پہنچا۔“ اور فرمایا:

﴿وَجَاءَتْ سَكُرَةُ الْمُوْتِ بِالْحَقِّ ذِلَّكَ مَا كُنْتَ مِنْهُ تَحِيدُ﴾ (ق: ۱۹)

”موت کی سختی یقیناً پیش آئے گی، یہی ہے جس سے تو بد کتا پھرتا تھا۔“

﴿قَرآنِ اس دن سے ڈراتا ہے جس دن ہماری موت واقع ہو جائے گی اور اس دن سے بھی جب ہمیں ہماری قبروں میں رکھ دیا جائے گا:

﴿يَوْمٌ يُخْرِجُونَ مِنَ الْأَجْدَاثِ سِرَاعًا كَانُوهِمْ إِلٰى نُصْبٍ يُوْفُضُونَ○ خَاشِعَةً أَبْصَارُهُمْ تَرْهُقُهُمْ ذَلِكَ الْيَوْمُ الَّذِي كَانُوا يُوَعِّدُونَ﴾

”جب یا اپنی قبروں سے نکل کر اس طرح دوڑے جارہے ہوں گے، جیسے اپنے بتوں کے استھانوں کی طرف دوڑ رہے ہوں۔ ان کی آنکھیں بھکی ہوئی ہوں گی، ان پر ذلت چھارہی ہو گی۔ یہ ہے وہ دن جس کا ان سے وعدہ کیا جاتا تھا۔“ (المعارج: ۲۳ تا ۲۲)

﴿قَرآنِ قیامت کے دن کی ہولناکیاں بیان کرتا ہے:

﴿يَوْمَ تُبَدَّلُ الْأَرْضُ غَيْرَ الْأَرْضِ وَالسَّمَوَاتُ وَبَرَزُوا لِلّٰهِ الْوَاحِدِ الْقَهَّارِ﴾

”اس دن زمین و آسمان بدل کر کچھ کر دیے جائیں گے اور سب کے سب واحد قہار کے رو برو پیش ہوں گے۔“ (ابراهیم: ۲۸) اور فرمایا:

﴿فَإِذَا نُفخَ فِي الصُّورِ نَفَخَةً وَاحِدَةً وَحُمِّلَتِ الْأَرْضُ وَالْجِبَالُ فَدَكَّتَا دَكَّةً وَاحِدَةً ﴿۱﴾ فَيَوْمَئِنْدِنْ وَقَعَتِ الْوَاقِعَةُ ﴿۲﴾ وَانْشَقَّتِ السَّمَاءُ فَهِيَ يَوْمَئِنْدِنْ وَاهِيَةً ﴿۳﴾ وَالْمَلَكُ عَلَى أَرْجَائِهَا وَيَحْمِلُ عَرْشَ رَبِّكَ فَوْقَهُمْ يَوْمَئِنْدِنْ شَمِنِيَّةً ﴿۴﴾ يَوْمَئِنْدِنْ تُعرَضُونَ لَا تَخْفِي مِنْكُمْ خَافِيَّةً﴾ (الحاقة: ۱۸-۲۳)

”اور جب ایک دفعہ صور پھونکا جائے گا، زمین اور پہاڑوں کو اٹھا کر ایک چوٹ میں ریزہ ریزہ کر دیا جائے گا، پیش آنے والا واقعہ (قیامت) پیش آجائے گا، آسمان پھٹ جائے گا اور اس دن بالکل بودا ہو جائے گا۔ اس کے اطراف میں فرشتے ہوں گے، اور آٹھ فرشتے تیرے رب کے عرش کو اٹھائے ہوئے ہوں گے، یہ وہ دن ہو گا جب تم سب لوگ پیش کئے جاؤ گے اور تمہارا کوئی راز پوشیدہ نہیں رہے گا۔“

﴿قُرْآنَ هُمْ يَمْيِنُونَ بِتَاتِهِ كَمَتْهَارَهُ بِهِ هَرْ قُولُ وَعْلَمُ كَيْنَارَانِيَّهُ بِهِ هَوْ رَهِيَّهُ، فَرَمَانِ الْبَيْنِ﴾

﴿مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتَيْدٌ﴾ (ق: ۱۸)

”کوئی لفظ انسان کی زبان سے نہیں نکلتا جسے محفوظ کرنے کے لئے نگہبان موجود نہ ہو۔“

اور فرمایا:

﴿وَوُضَعَ الْكِتَبُ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ يُوَيْلَتَنَا مَالِ هَذَا الْكِتَبِ لَا يُغَادِرُ صَغِيرَةً وَلَا كَبِيرَةً إِلَّا أَحْصَهَا وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ أَحَدًا﴾ (الکاف: ۲۹)

”اوہ نامہ اعمال سامنے رکھ دیا جائے گا۔ اس وقت تم دیکھو گے کہ مجرم لوگ اپنی کتاب زندگی کے اندر اجات سے خوفزدہ ہو رہے ہوں گے اور کہہ رہے ہوں گے: ہائے ہماری بدختی! یہ کسی کتاب ہے۔ ہماری کوئی چھوٹی بڑی حرکت ایسی نہیں جو اس میں مندرج نہ ہو اور جو کچھ بھی وہ کرتے رہے، اس میں موجود پائیں گے اور تیر ارب کسی پر ظلم نہیں کرے گا۔“

اور فرمایا:

﴿وَكُلَّ إِنْسَانٍ الْزَمْنُهُ طَيْرَةٌ فِيْ عُنُقِهِ وَنُخْرُجُ لَهُ يَوْمَ الْقِيَمَةِ كِتَابًا يَلْفُهُ

مَنْشُورًاٰ إِفْرَاٰ كِتَبَ كَهْلٰى بِنْفِيسَكَ الْيَوْمَ عَلَيْكَ حَسِيبًا ﴿الاسراء: ۱۳ تا ۱۲﴾
”هم نے ہر انسان کی برائی بھلائی کو اس کے گلے میں لٹکا رکھا ہے اور قیامت کے روز ہم اس کے سامنے اس کا نامہ اعمال نکالیں گے جسے وہ کھلی کتاب کی طرح پائے گا۔“

وَهُوَ يَوْمٌ حَشْرٌ كَيْوُنْ سَآگَاهُ كَرْتَاهُ بَاهُ اُورْ بَاتَاهُ بَاهُ
﴿أَصْحَابُ الْجَنَّةِ يَوْمَئِنْ خَيْرٌ مُّسْتَقَرًّا وَّأَحْسَنُ مَقْيَلًا﴾ (الفرقان: ۲۲)
”اس دن جنتیوں کا بہتر ٹھکانہ ہو گا اور خواب گاہ بھی عمدہ ہو گی۔“

اے حی قیوم ذات، اے سب سے بڑھ کر رحم کرنے والے رب! ہمیں اپنے عذاب سے آزاد فرمادے۔ اے رب العالمین! ہماری لغزشوں سے درگزر فرم۔ اللہ تیرے یہ بندے آج کے عظیم دن اور عظیم مقام پر جمع ہو کر تیرے سامنے اپنی محتاجی، فقیری اور عجز و انکساری کا اعتراض کرتے ہوئے تیری رحمت کا سوال کرتے ہیں۔ اے اللہ! ہمارے گناہوں سے صرف نظر کرتے ہوئے اپنی مغفرت سے ہمیں نواز دے۔ اے اللہ! ہمارے آبا کو بخش دے، ہماری ماڈوں کو بخش دے، ہماری اولادوں کی اصلاح فرم۔ مسلمانوں کو خیر پر متعدد کر دے۔ انہیں عزت عطا فرم۔ ان کی کمزروی کو وقت میں بدل دے۔ ان کی بکھری ہوئی جماعتوں کو خیر پر مجتمع کر دے۔ اے اللہ! ان کو بہترین حاکم نصیب فرم۔ اے ہمارے رب! ہمیں اور ہمارے ان مومن بھائیوں کو بخش دے جو ہم سے پہلے گزر چکے اور ہمارے دلوں میں ایمان والوں کے لئے بعض نہ ڈالنا، بے شک تو رووف رحیم ہے۔

معروف قلمکار محمد عطاء اللہ صدیقی کے گوہر بال قلم سے

بُسْنَتٌ، اسْلَامِي ثقافت اور پاکستان

نظریاتی و تاریخی مباحث + اہل لاہور کی نئی بُسْنَت + بُسْنَت کالموں اور مراسلوں کا انتخاب + ہلاکت خیز خبریں

اپنے موضوع پر پہلی جامع اور مستند ترین کتاب

صفحات: ۳۳۶، چہار رنگہ ٹائل، مجلد، معیاری طباعت و کمپوزنگ قیمت ۱۸۰ روپے

مجلس التحقیق للاسلام: ۹۹ جے ماڈل ٹاؤن لاہور